

أَعُوذُ بِاللَّهِ مِنَ الشَّيْطَانِ الرَّجِيمِ
بِسْمِ اللَّهِ الرَّحْمَنِ الرَّحِيمِ

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ بِعَدَدِ كُلِّ ذَرَّةٍ مِائَةَ أَلْفٍ مَرَّةٍ

تربية السالكين

كتاب ٢: شجرات
(جلد ١)

حدائق اشجار طريقت
از

حضرت محمد رياض الحق قريشى رحمة الله عليه

ترميم و اضافہ

حضرت صاحبزادہ ظفر الحق چشتى دامت برکاتہم العالیہ

نظر ثانی

محمد ندیم چشتی دامت برکاتہم العالیہ

الطَّرِيقَةُ السَّرَاجِيَّةُ الْحَقَّانِيَّةُ

خانقاہ عشقیہ محمدیہ

ویب سائٹ:

www.muhammadiyah.info

حق حق حق

حصولِ حیاتِ طیبہ کی جستجو جب خلوصِ نیت سے کی جاتی ہے تو ایک وقت ایسا آ جاتا ہے جب خالقِ کائنات کسی برگزیدہ بستی کی صحبت فراموش فرمادیتے ہیں۔

بر کہ شد مقبول مقبولانِ حق
بست او لطفِ خدا را مستحق

چنانچہ اللہ کریم نے ہماری قسمت کی ستارے کو سر بلندی عطا فرماتے ہوئے ہمیں ایک محبوبِ مصطفیٰ صلی اللہ علیہ و آلہ وسلم کے دامن سے وابستہ فرما دیا جن کا نامِ نامی اسمِ گرامی مخدوم عبد الحق رحمۃ اللہ علیہ ہے اور آپ حقیقتاً پرتو سراجِ الحق رحمۃ اللہ علیہ ہیں۔ اعلیٰ حضرت کا اصل کمال یہ ہے کہ آپ کا برمحلہ رضائے الہی کے متلاشی اور برآنِ ثنائے مصطفیٰ صلی اللہ علیہ و آلہ وسلم میں سرشار و مستغرق رہتے۔ آپ کا قلبِ اطہر اپنے پیروں و مرشد کے حسن و خوبی کا عکسِ جمیل تھا۔ آپ نے ہمیشہ حُبِ شیخ میں منہمک رہ کر اطاعتِ شیخ کی سعادت کے حصول کے ثمرہ میں بارگاہِ شیخ سے خلافتِ عظمیٰ کی دستارِ فضیلت حاصل کی۔ شیخ کی نگاہِ فیض نے اُن کو نہ صرف سلسلہ عالیہ چشتیہ صابریہ بلکہ جملہ سلاسلِ روحانی یعنی سلسلہ قادریہ رزاقیہ، سلسلہ نقشبندیہ مجددیہ، سلسلہ سہروردیہ، سلسلہ اویسیہ رسول نمائینہ اور سلسلہ قطبیہ شایبہ کے فیوض و برکات تفویض فرما کر صاحبِ ارشاد فرما دیا اور ہمارے لیے فیوض و برکاتِ روحانی کے دروازے کھول دئیے۔ اس سعادتِ یگانہ کا اظہاریوں فرمایا۔

فخرِ سلسلہ عالیہ

خدا دارم خدا دارم محمد مصطفیٰ دارم	خدا دارم محمد مصطفیٰ دارم
زبے نام محمد اثر پُر تاثیر ذاتِ او	زبے نام محمد اثر پُر تاثیر ذاتِ او
ابو بکر و عمر فاروق، عثمان و علی حیدر	ابو بکر و عمر فاروق، عثمان و علی حیدر
حُسن و حسن، علی زبیر، علی اکبر، علی اصغر	حُسن و حسن، علی زبیر، علی اکبر، علی اصغر
شاہ باقر، جعفر و موسیٰ رضا، تقی و نقی عسکر	شاہ باقر، جعفر و موسیٰ رضا، تقی و نقی عسکر
خوشا تاثیر ذکرِ حق کہ باطل سرنگوں گردد	خوشا تاثیر ذکرِ حق کہ باطل سرنگوں گردد
غلام سلسلہ قادری و چشتی و صابر	غلام سلسلہ قادری و چشتی و صابر
فیوض نقشبند و سہرورد و ہم قرن دارم	فیوض نقشبند و سہرورد و ہم قرن دارم
فخرِ دارم بریں نسبت کہ حق، فیضِ سراجِ الحق	فخرِ دارم بریں نسبت کہ حق، فیضِ سراجِ الحق

اگرچہ ماضی میں مختلف حضراتِ اہل سلسلہ نے شجرہ شریف سلسلہ عالیہ چشتیہ صابریہ سراجیہ کے نسخے وقتاً فوقتاً طبع کرا کے دوستوں میں تقسیم فرمائے لیکن اُس میں صرف دو سلسلوں یعنی سلسلہ عالیہ قادریہ رزاقیہ سراجیہ اور سلسلہ عالیہ چشتیہ صابریہ سراجیہ پر اکتفا کیا گیا کیونکہ عام دوستوں کے ذوقِ طبع کی شادابی کے لیے یہی نسخہ کافی و شافی ہے۔ میرے دل میں بار بار یہ خیال چنکیاں لیتا رہا کہ شجرہ ہائے جملہ سلاسلِ روحانی

جن کا فیض ہمارے شیخ پاکؒ کے توسط اور وسیلے سے ہمیں پہنچ رہا ہے یکجا جمع کر کے ایک کتابچے کی شکل میں شائقین تک پہنچا دیا جائے گا کہ جو نعمتِ عظمیٰ ہمارے شیخ پاکؒ مخدوم عبدالحق چشتی سراجی کے وسیلے سے ہمیں حاصل ہوئی ہے، وَأَمَّا بِنِعْمَتِ رَبِّكَ فَحَدِّثْ کے فرمان کے مطابق اس نعمت سے کما حقہ استفادہ کیا جائے اور آج کے دور انحطاط میں نا اہل عناصر نے جو منافرت پھیلا رکھی ہے اُسے دور کیا جاسکے۔ نیز شائقین کے ذوق و شوق میں اضافہ کر کے وادی سوز و گداز میں رسائی حاصل کرنے کے امکانات پیدا کیے جاسکیں کیونکہ میرے شیخ پاکؒ کا یہ سنہری بیان دل کی تختی پر سونے کے قلم سے لکھنے کے لائق ہے کہ راہِ حق کا مسافر اس وقت تک منزل مراد کو نہیں پہنچ سکتا جب تک جمیع سلاسلِ روحانی کے درِ فیض اس پر وا نہ ہوں۔ تمام اہلِ حق ایک ہیں اور ان کا مرکز و محور سرکارِ مدینہ صلی اللہ علیہ وآلہ وسلم کی ذاتِ بابرکات ہے جیسا کہ عارفِ رومیؒ اور اقبالؒ نے اس حقیقت کا اظہار کرتے ہوئے کہا ہے۔

اہلِ حق را حجت و دعویٰ یکے ست

خیمہ ہائے شان جدا دلہا یکے ست

(رومیؒ)

درجہاں مثلِ مے و مینا ستیم

ستِ چشمِ ساقیؒ بطحا ستیم

از رسالت صد ہزار مایک است

جزو ما از جزہ مالا ینفک است

(اقبالؒ)

یہاں یہ امر قابلِ ذکر ہے کہ اللہ کریم نے میری اس سعی کی تکمیل کے لیے میرے لیے ایک خصوصی معاون بہم فرما دیا جس کے اصرار، اضطراب اور اشتیاق نے مجھے اس قابل کر دیا کہ میں شیخ پاکؒ کے مذکورہ بالا تبرکات کو یکجا کر دوں۔ اس محسن کا اسمِ گرامی محمد ندیم کھوکھر ہے۔ موصوفِ بحریہ یونیورسٹی اسلام آباد سے وابستہ ہیں۔ میں ان کا ممنون و شکر گزار ہوں کہ ان کی کوشش پیہم سے یہ جاذبِ نظر روحانی کتابچہ پایہ تکمیل تک پہنچا اور اہلِ محبت کی تسکینِ قلبی کا ذریعہ بنا۔ خدا ان کو جزائے خیر دے اور قُربِ مصطفیٰ کی دولت سے نوازے۔

عفاک اللہ کہ چشم باز کردی

مرا با یارِ خود ہمراز کر دی

الحمد لله علیٰ احسانہ کہ ذوقِ سلیم کی تسکین کے لیے شجرہ ہائے جملہ سلاسلِ روحانی کا مجموعہ حدائقِ

اشجارِ طریقت کے عنوان سے اس کتابچے میں قلمبند کر دیا گیا ہے۔

صدائے عام ہے یارانِ نکتہ داں کے لیے

آغازِ شجرہ ہائے طریقت سے قبل میں روحانیت اور تصوف کے بارے میں چند سنہری باتیں بدیہ ناظرین کرنا چاہتا

ہوں جو میں نے اپنے شیخ پاکؒ مخدوم محمد عبدالحق سراجی قادری چشتی رحمۃ اللہ علیہ کے فرموداتِ عالیہ سے

اخذ کی ہیں۔

تصوف نام ہے اصلاحِ ظاہر و باطن، علمِ دین، اتباعِ شریعت اور قوتِ یقین کا۔ تصوف کی حقیقتِ اخلاقِ الہیہ سے مزین ہونے میں پوشیدہ ہے جس کا کامل و اکمل نمونہ اسوۂ مصطفیٰ میں ہے۔ چنانچہ صاحبِ خلقِ عظیم صلی اللہ علیہ وآلہ وسلم کی محبت تصوفِ اسلامی کی روح ہے۔ صوفیانہ اخلاق کے چنہ اہم پہلو درج ذیل ہیں:

- ۱- تصوف شعبہ بازی اور کشف و کرامات کا نام نہیں بلکہ تصوف وہ اصول و زندگی ہے جس سے اللہ اور اس کے رسول صلی اللہ علیہ وآلہ وسلم کی یاد میں لذت حاصل ہوتی ہے اور تعمیل و ارشاد آسان نظر آنے لگتے ہیں۔
- ۲- اپنے آپ کو کم تر سمجھنا جس کی ضد ہے تکبر۔
- ۳- خلقِ خدا کے ساتھ لطف و مدارات کا برتاؤ کرنا اور خلقت کی طرف سے پہنچنے والی ایذاؤں کو برداشت کرنا۔
- ۴- نرمی اور خوش خلقی کا وطیرہ اختیار کرنا اور غیض و غضب چھوڑ دینا۔
- ۵- ایثار، ہمدردی اور دوسروں کے حقوقِ مقدم رکھنا۔
- ۶- شیوہ سخاوت و مہمان نوازی اختیار کرنا۔
- ۷- درگزر کرنا اور دوسروں کی خطاؤں کو معاف کر دینا۔
- ۸- خندہ روئی اور بشاشت کو برقرار رکھنا۔
- ۹- سہولت، آسانی اور نرم پہلو اختیار کرنا۔
- ۱۰- تصحیح اور کُلف کو چھوڑ دینا۔
- ۱۱- انفاق فی سبیل اللہ یعنی اللہ کے راستے میں خرچ کرنا۔
- ۱۲- خدا پر بھروسہ رکھنا اور توکل کرنا۔
- ۱۳- قناعت کرنا اور تھوڑے کو بہت سمجھنا۔
- ۱۴- تقویٰ اور پرہیزگاری اختیار کرنا۔
- ۱۵- بخص و حسد اور کینہ سے بچنا۔
- ۱۶- عزت و جاہ اور خود نمائی کی خواہش سے بچنا۔
- ۱۷- وعدہ پورا کرنا۔
- ۱۸- بردباری اختیار کرنا۔
- ۱۹- دوراندیشی کا سلیقہ اپنانا۔
- ۲۰- اپنوں کے ساتھ محبت و موافقت رکھنا اور غیروں سے رواداری اختیار کرنا لیکن حسن سلوک کو ترک نہ کرنا۔
- ۲۱- محسن کی شکر گزاری کرنا۔
- ۲۲- اپنی طاقت اور وجاہت کو بہبودِ خلاق کے لیے صرف کر دینا۔

غرض تصوف اپنے ظاہری اور باطنی احوال و اخلاق کو مہذب اور درست بنانے کا نام ہے۔ تصوف سارے کا سارا ادب ہے، یعنی بارگاہِ حدیث کے آداب، بارگاہِ رسالت کے آداب، کلامِ الہی کے آداب، بزرگانِ دین کے آداب، شیخ اور استاد کے آداب اور والدین و دیگر عزیز و اقرباء اور جملہ شعائرِ اللہ یعنی اللہ کی نشانیوں کے آداب۔



حق حق

شجرۂ عالیہ سلسلہ قادریہ رزاقیہ سراجیہ حقانیہ رحمۃ اللہ علیہم

أَصْلُهُنَا بَيْتٌ وَفَرَعُهُنَا فِي السَّمَاءِ

بِسْمِ اللَّهِ الرَّحْمَنِ الرَّحِيمِ

(منظوم التجانیہ)

حمد سب لائق ہے ذات کبریا کے واسطے
یا الہی کر عطا خُلقِ محمد مصطفیٰ
یا الہی نورِ حق سے دل مرا پُر نور کر
کر منور نورِ عرفان سے مِرا قلبِ حزیں
یا الہی ہو تیری برکات کا مجھ پر نزول
فضل سے اپنے بچا مجھ کو ریا و عجب سے
حضرت شاہ محمد جو کہ ہیں محمودِ حق
سید شاہ آل احمد اور حمزہ کے طفیل
سید شاہ برکت اللہ اور فضل اللہ ولی
یا الہی بہرِ مخدومِ جمالِ اولیاء
حضرت شیخ محمد جن کا بھکاری ہے لقب
شاہ بہ الدین سید احمد و سید حسن
قلبِ مردہ کو مرے کر زندگی دائم عطا
صالح کر دے مجھے اور صالحین سے مجھ کو گن
یا الہی کر عطا تو رزق اپنے پاس سے
دے مجھے اپنی محبت اور مجھے عاشق بنا
حضرت شاہ بو سعید پیشوائے عرفان
حضرت شاہ بو الفرح طرطوس ہے جن کا مقام
حضرت بوبکر شبلی شاہ جنید ولی
حب دنیا دل سے مرے دور کر دے اے خدا
بادۂ عشق رسالت سے مجھے سرمست کر
حضرت سید علی موسیٰ کاظم کے طفیل
سید باقر امام شاہ زین العابدین
حل کر دے مشکلیں سب دین دنیا کی مری
پر یں مُو سے محمد ہی محمد ہو عیاں
آگرا ہوں در پہ تیرے ہو کہ میں خستہ ملول
ان بزرگوں کو شفیع لایا ہوں میں دربار میں

صد درود و نعت احمد مجتبیٰ کے واسطے
شاہ ریاض الحق گدائے مصطفیٰ
شاہ عبدالحق چشتی حق نما کے واسطے
شاہ سراج الحق بادی رہنما کے واسطے
شاہ محمد با حسین پیشوا کے واسطے
شاہ علی با حسین اتقیا کے واسطے
شاہ غلام با حسین پر ضیا کے واسطے
سید آل محمد ذی العطا کے واسطے
سید احمد محمد با صفا کے واسطے
شاہ ضیاء الدین صاحب پُر ضیا کے واسطے
شیخ ابراہیم صاحب با رضا کے واسطے
سید موسیٰ علی با خدا کے واسطے
شاہ محی الدین صاحب اقتدا کے واسطے
بُو محمد صالح نور الہدے کے واسطے
سید عبدالرزاق اصفیا کے واسطے
غوث اعظم پیر پیران رہنما کے واسطے
حضرت شاہ بو الحسن صاحب لقا کے واسطے
شیخ عبدالواحد اہل بدے کے واسطے
سری سقطی مقتدا و پیشوا کے واسطے
حضرت معروف کرخی مقتدا کے واسطے
حضرت سید علی موسیٰ رضا کے واسطے
جعفر صادق امام اولیاء کے واسطے
سید الشهداء شہید کربلا کے واسطے
حضرت شاہ علی المرتضیٰ کے واسطے
عشق ایسا دے محمد مصطفیٰ کے واسطے
رحم کر تو اپنی ذات کبریا کے واسطے
کر قبول ان کی شفاعت مجھ گدا کے واسطے

ہے عبادت کا کسی کو اور تقویٰ کا خیال ہاتھ خالی ہیں میرے بس التجا کے واسطے
رُوسیا ہوں، پُر گناہ ہوں، ہوں مگر تیرا ہی میں ہے سہارا نام تیرا مجھ گدا کے واسطے

ترکیب فاتحہ شریف

درد شریف قادریہ: اَللّٰهُمَّ صَلِّ عَلٰی سَيِّدِنَا مُحَمَّدٍ مُّعَدِّنِ الْجُودِ وَالْكَرَمِ وَالْمِ وَتَسَلِّمْ

شجرہ شریف پڑھنے کے بعد اول آخر درد شریف قادریہ گیارہ گیارہ بار اور درمیان میں ایک مرتبہ سورۃ الفاتحہ اور ایک مرتبہ ایۃ الکرسی اور سات مرتبہ سورۃ الاخلاص پڑھ کر ثواب اس کا بحضور آنحضرت صلی اللہ علیہ وآلہ وسلم و صحابہ کرام و بزرگانِ عظام سلسلہ قادریہ کے پہنچاؤے اور دعا واسطے ترقی درجات مرشد کے کرنا چاہیے اور سلامتی یارانِ طریقت اور عزیزوں اور دوستوں کی طلب کرے دعائے حصولِ فیضانِ الہی اپنے قلب و روح پر بواسطہ بزرگانِ سلسلہ کرے اور وہ فیضان جو قلب و روح بزرگانِ سلسلہ پر ہونا ہے اپنے قلب و روح پر استدعا کرے اور ایک مرتبہ سورۃ الفاتحہ پڑھ کر آیت "بِسْمِ اللّٰهِ الرَّحْمٰنِ الرَّحِیْمِ، نَصْرٌ مِّنَ اللّٰهِ وَفَتْحٌ قَرِیْبٌ ط وَبَشِّرِ الْمُؤْمِنِیْنَ قَالَ اللّٰهُ خَیْرٌ حَافِظًا ۚ وَهُوَ اَزْخَرُ الرَّاحِمِیْنَ" پڑھے اور تمام مرادات اپنی عرض کرے۔

حق حق

شجرۃ عالیہ سلسلہ چشتیہ صابریہ قدوسیہ سراجیہ حقانیہ رحمۃ اللہ علیہم

اَصْلٰہَا ثَابِتٌ وَفَرَعٰہَا فِی السَّمٰوٰتِ

بِسْمِ اللّٰهِ الرَّحْمٰنِ الرَّحِیْمِ

(منظوم التجانیہ)

حمد ہے بے حد ہے جنابِ کبریا کے واسطے
حضرت صدیق اکبر اور فاروقِ عمر
بھیج یا رب ان پے رحمت اور سب اصحاب پر
کھول دے سینہ مرا صدق و صفا کے واسطے
ذوق و شوق ذکرِ حق اور فکرِ حق کر دے عطا
دور کر ظلمت گناہوں کی الہی قلب سے
اور کر دے صاف روش یا الہی دل میرا
حفظ میں رکھ یا الہی تو گناہوں سے مجھے
حضرت شاہ محمد جو کہ ہیں محمود حق
حضرت عبدالرحمن اور خواجہ عبدالکریم
میں سوالی مانگتا ہوں بھیک تیرے عشق کی
حضر شاہ بُو المعالی اور داؤد عزیز
میرے بختِ نا رسا کو یا الہی کر سعید

صد درد و نعت احمد مصطفیٰ کے واسطے
حضرت عثمان، علی المرتضیٰ کے واسطے
اور سب ازواج و آل اصفیا کے واسطے
شاہ ریاض الحق چشتی پیشوا کے واسطے
حضرت مخدوم عبد الحق شاہ کے واسطے
شاہ سراج الحق چشتی پیشوا کے واسطے
شاہ محمد با حسین اصفیا کے واسطے
شاہ علی با حسین پارسا کے واسطے
شاہ غلام با حسین پر ضیا کے واسطے
شاہ عنایت اللہ صاحب مقتدا کے واسطے
سید شاہ بھیکھ میرا رابنما کے واسطے
شاہ محمد صادق صدق و صفا کے واسطے
بُو سعید صاحب اہل ورع کے واسطے

حضرت قدوس صاحب اقتدا کے واسطے
 بادی و مرشد محمد رابنما کے واسطے
 احمد عبد الحق شیخ حق نما کے واسطے
 شاہ علاء الدین صابر با رضا کے واسطے
 شاہ قطب الدین کاکی اولیاء کے واسطے
 شاہ معین الدین چشتی پیشوا کے واسطے
 خواجہ مودود چشتی دلربا کے واسطے
 شاہ ناصر الدین یوسف مہ لقا کے واسطے
 شاہ محمد زاہد اہل بقا کے واسطے
 احمد ابدال چشتی مقتدا کے واسطے
 حضرت ممشاد علوی باخدا کے واسطے
 بو بیریہ بصری صاحب بدی کے واسطے
 شاہ حذیفہ مرعشی اہل صفا کے واسطے
 خواجہ عبدالواحد ابن زید شاہ کے واسطے
 حضرت شاہ حسن بصری اولیاء کے واسطے
 شاہ مردان شیر یزداں مرتضیٰ کے واسطے
 سرور عالم محمد مصطفیٰ کے واسطے
 رحم کر تو اپنی ذات کبریہ کے واسطے
 انبیاء و غوث و قطب و اولیاء کے واسطے
 فخر بے عالم میں یہ مجھ رو سیاہ کے واسطے
 کھول دے ابواب رحمت مجھ گدا کے واسطے

شاہ نظام الدین بلخی اور جلال الدین ولی
 یالہی کر عنایت مجھ کو اپنا ذوق و شوق
 شیخ عارف عارف راہ شریعت کے لیے
 شاہ جلال الدین و شمس الدین کے یارب طفیل
 بادی و مولیٰ ہمارے شاہ فرید الدین ولی
 یا الہی میرے ہر ایک کام میں تو ہو معین
 شاہ عثمان و شریف زندنی کے نام سے
 کر میری نصرت الہی، چاہ ظلمت سے نکال
 زید و تقویٰ کر عنایت اور مجھے زاہد بنا
 یالہی بخش دے مجھ رو سیاہ کے سب گناہ
 شیخ بو اسحق شامی کے لیے اب رحم کر
 دے مجھے وہ بصر جس سے تو ہی تو آئے نظر
 بے خودی کا جام یارب عشق سے اپنے پلا
 شاہ ابراہیم ادبم اور فضیل ابن عیاض
 مجھ گدائے بے نوا کی دستگیری کیجئے
 دین و دنیا کی مری سب مشکلیں آسان کر
 جام اپنے وصل کا یارب عنایت کر مجھے
 یالہی ہو دعا مجھ بے نوا کی بس قبول
 جلد کر دیجیے رہا ہر قید غم سے دل میرا
 خاندان چشت کی ہر دم غلامی ہو عطا
 خاندان چشت کا صدقہ الہی رحم کر

ترکیب فاتحہ شریف

درود شریف چشتیہ: اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰى اٰلِ سَيِّدِنَا مُحَمَّدٍ بِعَدْوِ كُلِّ ذُرَّةٍ وَاِنَّهٗ اَلْفُ مَرَّةٍ

شجرہ شریف پڑھنے کے بعد ایک مرتبہ درود شریف چشتیہ اور ایک مرتبہ آیۃ الکرسی اور تین مرتبہ سورہ اخلاص
 ایک بار سورہ الفاتحہ پڑھ کر ثواب اس کا بحضور آنحضرت صلی اللہ علیہ وآلہ وسلم و صحابہ کرام و بزرگان عظام سلسلہ
 چشتیہ کو پہنچاوے اور دعا واسطے ترقی درجات مرشد کے کرنا چاہیے اور سلامتی یاران طریقت اور عزیزوں اور دوستوں
 کی طلب کرے دعائے حصول فیضان الہی اپنے قلب و روح پر بواسطہ بزرگان سلسلہ کرے اور وہ فیضان جو قلب و
 روح بزرگان سلسلہ پر ہونا ہے اپنے قلب و روح پر استدعا کرے اور ایک مرتبہ دعا "اَللّٰهُمَّ اَلْحَقْنِيْ بِمَحَبَّتِكَ وَحَبِيْبِكَ بِبَرَكَتِ
 هٰذِهِ الشَّجَرَةِ" کرے اور تمام مرادات اپنی عرض کرے۔

حق حق حق

شجرۃ عالیہ نقشبندیہ مجددیہ سراجیہ حقانیہ رحمۃ اللہ علیہم

أَصْلُنَا ثَابِتٌ وَفَرْعُنَا فِي السَّمَاءِ

بِسْمِ اللَّهِ الرَّحْمَنِ الرَّحِيمِ

(منظوم التجانیہ)

حمد ہے سب خالقِ ارض و سما کے واسطے اور دورد و نعت شاہِ انبیاء کے واسطے

اور سب اصحاب و آلِ مصطفیٰ کے واسطے

خاک میں عزت ملا کر، چھوڑ کر سب عز و ناز آیا ہے درگاہ میں یا رب تیری با صد نیاز

بندۂ مسکین و عاجز التجا کے واسطے

در بدر پھرتی ہے خلقت مُدعا کے واسطے آسرا تیرا ہے پر مجھ بے نوا کے واسطے

رحم کر مجھ پر الہی اولیاء کے واسطے

شامتِ اعمال سے ہوں میں تباہی کے قریب دور کر یارب یہ دوری اورا پنہ کر قریب

حضرت اقدس محمد مصطفیٰ کے واسطے

اپنی رحمت سے خدایا تو نہ مجھ کو دور کر بادۂ الفت پلا کر مست اور مخمور کر

ساقی کوثر شفیح دوسرا کے واسطے

عشق سے یارب تو اپنے بیخود و فرزانه کر شمع توحید و رسالت کا مجھے پروانہ کر

حضرت شمس الضحیٰ بدر الدجی کے واسطے

میرے زنگ آلودہ دل کو یا خدا پر نور کر نورِ باطن سے الہی نقشِ باطل دور کر

اُس سراپا نور ختم الانبیاء کے واسطے

راستی سے ہو محبت اور سچائی سے کام رکھ لباسِ صدق میں ملبوس تو مجھ کو مدام

حضرت صدیق اکبر باصفا کے واسطے

تابع سنت ربوں میں اور شیدائے نبیؐ ہر رگ جان میں میری بھر دے تو عشقِ احمدیؐ

حضرت سلیمانؑ فارس با وفا کے واسطے

کثرتِ عصیان نے کردی ہے میری حالت خراب کردے فیضِ اولیاء سے مجھ کو یا رب فیضِ یاب

حضرت قاسمؑ امام اولیاء کے واسطے

نفس و شیطان نے بنایا فاجر و فاسق مجھے میرے مولا اپنی طاعت میں کر صادق مجھے

جعفر صادقؑ شہِ صدق و صفا کے واسطے

رحم فرما مجھ پر بردم، کر نہ رحمت سے بعید یا الہی لطف اپنا مجھ پہ کر بردم مزید

بایزید اہل زہد و اتقا کے واسطے

دیکھ کر اپنے گناہوں کو اڑے جاتے ہیں ہوش خرقہ تقویٰ عطا کر اے خدائے پردہ پوش

بوالحسن خرقانیؑ شیخِ ہدیٰ کے واسطے

کبر و نخوت دور کر دے اور مٹا دل سے خودی کر فنائے ذاتِ حق اور دے حیاتِ سرمدی

بوعلیٰ فارمدی اہل لقا کے واسطے
 دولتِ قرب و معیت سے مجھے کر مالا مال
 کر عزیزِ مصرِ عرفان قیدِ حرمان سے نکال
 شاہ ہمدانیٰ یوسف مقتدا کے واسطے
 نفسِ امارہ کے حملوں سے بچا مجھ کو سدا
 مکرِ شیطان سے بچا اے خالقِ ارض و سما
 عبد الخالق غجدوانیٰ پارسا کے واسطے
 معرفت اور بندگی سے تیری ہوں میں شاد کام
 ترے عرفان کے سمندر میں رہوں ڈوبا مدام
 عارفِ ریوگریٰ اہلِ ضیاء کے واسطے
 دنوں عالم کی سعادت سے مجھے مسعود کر
 سُرخرو دنیا میں رکھ اور عاقبت محمود کر
 فغنوی محمودؔ خواجہ با خدا کے واسطے
 یا الہیٰ رکھ رضا میں اپنی توراہی مجھے
 عشق میں اپنے الہیٰ کر دے توفانی مجھے
 شہِ علی راتینیٰ اہلِ رضا کے واسطے
 حمد سے تیری ہو پردم یا خدا بس میرا کام
 روزِ محشر میں مقامِ حمد کر میرا مقام
 بابا سماسی محمدؔ با صفا کے واسطے
 خاتمِ ظرفی سے نہ مجھ کو وصل کی دولت ملی
 عشق کی آتش سے کر پختہ میرا ظرفِ گلی
 سید میر کلالؔ رہنما کے واسطے
 نقشِ باطل میرے دل سے محو کر دے یا خدا
 نقش ہو بس میرے دل پر ایک تیرے نام کا
 شہِ بہا الدینؔ تاجِ اولیاء کے واسطے
 شاہِ نقشبند کے دامن میں دے مجھ کو چھپا
 نقشبندی یا خدا ایسا مجھے سچا بنا
 خواجگانِ نقشبندیؔ پر ضیا کے واسطے
 نور سے خورشیدِ عرفان کے منور کر مجھے
 عطراؔ اخلاص و محبت سے معطر کر مجھے
 شہِ علاؤ الدینؔ ذی مجدد علا کے واسطے
 کور باطن جو ہو، کیا جلوہ تیرا دیکھے بھلا
 دیدہ دل کر منور اور بصیرت کر عطا
 حضرت یعقوبؔ چرخِ پیشوا کے واسطے
 حبِ دنیا سے چھڑا کر قلب میرا شاد کر
 اے خدا قید ہوائے نفس سے آزاد کر
 خواجہ احرارِ کاملؔ اولیاء کے واسطے
 اپنی طاعت اور غلامی میں مجھے منظور کر
 کر عطا زہد و قناعت اور لالچ دور کر
 محمد زابدؔ سراپا اتقا کے واسطے
 تیری مرضی کا رہوں طالبِ دل و جان سے صدا
 کر عطا صبر و قناعت اور تسلیم و رضا
 خواجہ و درویش محمدؔ منتہیٰ کے واسطے
 ظاہر و باطن میں ہوں میں پیرو حکمِ رسولؐ
 وحدتِ شرع و طریقت کو کروں دل سے قبول
 خواجہ امکانگیؔ سراجِ اصفیاء کے واسطے

کر غریقِ بحرِ الفت اور پلا آبِ بقا
 باقی باللہ شہِ ملکِ بقا کے واسطے
 کفرنا ایسا محبت میں رہوں باقی سدا
 کفر و جہل شرک سے کرتا رہوں تجدیدِ دین
 عمرِ کردوں وقف بہرِ خدمتِ شرعِ متین
 پیرِ شیخِ احمدؒ مجددِ رہنما کے واسطے
 گرسنہ ہوں دے غذائے الفت و راحت مجھے
 محمدِ معصومؐ شیخِ اولیاء کے واسطے
 آچڑھا ہے ہر طرف سے لشکرِ اعدائے دین
 سیف دے ایسی کہ پہنچھا دوں انہیں زیرِ زمین
 شیخِ سیفِ الدینؒ سیفِ اولیاء کے واسطے
 مجھ پہ عصیان کی سیاہی چھا گئی ہے ہر ملا
 یا خدا زیرِ صاحب کا اُجالا ہو عطا
 یا الہی عبدِ عادلؒ مقتدا کے واسطے
 پاک طینت رکھ ہمیشہ اور پاکیزہ خیال
 تا کہ ہر مکروہ نازیبا سے ہو مجھ کو ملال
 یا الہی عبدِ قادرؒ با صفا کے واسطے
 کر دے حبِ اولیاء میرے لیے جزو حیات
 حشر بھی اُس پر ہو میرا اے خدا بعد از ممات
 شاہِ غلامِ باحسینؒ پیرِ ہدیٰ کے واسطے
 کھول دے مجھ پر الہی تو درِ عرفان کو
 دے نشان مقصود کا اس بندہ بے نشان کو
 محمدِ محمودؒ صاحبِ رہنما کے واسطے
 یا الہی کر عطا مجھ کو غنائے باطنی
 اپنی الطاف و عنایت سے تو اے ربّ قوی
 حافظِ علیؑ حسینؑ باغنا کے واسطے
 روح کو میرے ہو یا رب رفعت و قربت عطا
 اور دلِ تاریک کو ہو نورِ ایمان سے ضیا
 سیدِ صوفی محمد حسینؑ شاہ کے واسطے
 عزتِ دارین یا رب بیکسوں کو کر عطا
 میرے رحمانِ بابِ احسان و کرم اب کر دے وا
 شاہِ سراجِ الحقؒ سراجِ اولیاء کے واسطے
 دین و دنیا سے مجھے اک تُو ہی تُو مقصود ہو
 سب فنا ہو جائے دل سے، تو ہی تو موجود ہو
 سید عبد الحقؒ پیرِ با صفا کے واسطے
 حق کی طاعت میں جیوں اور حق کی طاعت میں مروں
 یا الہی روزِ محشر حق پرستوں میں اُٹھوں
 شاہِ ریاضِ الحقؒ فقیرِ مصطفیٰ کے واسطے
 تن میں جب تک دم ہے باقی اور باقی دم میں دم
 مجھ کو رکھ نقشِ قدم پر اُن کے تو ثابت قدم
 شاہِ ریاضِ الحقؒ فقیرِ مصطفیٰ کے واسطے
 ایسی قوت کر عطا یا رب کہ بس اک آہ سے
 نقشِ باطل کو مٹا دوں ضربِ الا اللہ سے
 خواجگانِ نقشبندی باوفا کے واسطے

ترکیب فاتحہ شریف

درد شریف نقشبندیہ: اللَّهُمَّ صَلِّ عَلَى سَيِّدِنَا مُحَمَّدٍ وَعَلَىٰ آلِ مُحَمَّدٍ وَبَارِكْ وَسَلِّمْ

شجرہ شریف پڑھنے کے بعد سات مرتبہ درد شریف نقشبندیہ اور ایک مرتبہ سورۃ الفاتحہ پھر درد شریف پڑھ کر ثواب اس کا بحضور آنحضرت صلی اللہ علیہ وآلہ وسلم و صحابہ کرام و بزرگانِ عظام سلسلہ نقشبندیہ کو پہنچاوے اور دعا واسطے ترقی درجات مرشد کے کرنا چاہیے اور سلامتی بارانِ طریقت اور عزیزوں اور دوستوں کی طلب کرے دعائے حصول فیضانِ الہی اپنے قلب و روح پر بواسطہ بزرگانِ سلسلہ کرے اور وہ فیضان جو قلب و روح بزرگانِ سلسلہ پر ہونا ہے اپنے قلب و روح پر استعدا کرے۔

حق حق

شجرۃ عالیہ سلسلہ سہروردیہ صابریہ سراجیہ حقانیہ رحمۃ اللہ علیہم

أَصْلَنَا تَابُتٌ وَفَرَعْنَا فِي السَّمَاءِ

بِسْمِ اللَّهِ الرَّحْمَنِ الرَّحِيمِ

(منظوم التجانیہ)

یا خدا اُس گنج وحدت پُر ضیا کے واسطے	باعتثِ تخلیقِ آدمِ مصطفیٰ کے واسطے
بیں مزمل والضحیٰ یس و طہ جس کے وصف	رحمته اللعالمین و مجتبیٰ کے واسطے
افتخارِ انبیاء و محرم اسرارِ حق	ساقی کوثرِ شہ بر دوسری کے واسطے
وجہ نزولِ اِنْمَا ممدوح مدح لا فتیٰ	صاحبِ شانِ نزولِ بَل اَتٰی کے واسطے
چشمہ صبر و رضا و نقطہ مہر و وفا	مرتضیٰ زبائشِ دینِ بُدٰی کے واسطے
سید الشہدا شہیدِ کربلا یعنی حسینؑ	ربمنائے اولیاء و اصفیا کے واسطے
آفتابِ دینِ احمدؑ گوہرِ علم و عمل	شاہِ زین العابدینؑ آلِ عبا کے واسطے
اُس محمد باقرؑ والا حسبِ عالی نسب	دافعِ رنج و بلا مہرِ سخا کے واسطے
جعفر صادقؑ کے صدقے عشق کر اپنا عطا	چشمہ فیضِ نبیؐ مہ لقا کے واسطے
مظہرِ انوارِ احمدؑ موسیٰ کاظمؑ کے لیے	سینہ روشن کر میرا اپنی ثناء کے واسطے
کر امامِ المتقینؑ کے نام سے یارب قبول	بر دعا میری علی موسیٰ رضا کے واسطے
حبِ دنیا دل سے میرے محو کر دے اے خدا	حضرتِ معروفِ کرخیؑ با صفا کے واسطے
افتخارِ اولیاء واقفِ رازِ خفی	حسنِ بصریؑ عاشقِ ذاتِ خدا کے واسطے
کر عطا وہ جام جس سے مست میں بردم رہوں	شاہِ حبیبِ عجمیؑ حبیبِ مصطفیٰ کے واسطے
معدنِ سِرِّ حقیقت تو میرے دل کو بنا	خواجہ سری سقطیؑ خوش ادا کے واسطے
عشقِ احمدؑ اور دردِ دل عنایت ہو مجھے	حضرتِ داؤدِ طائیؑ با سخا کے واسطے
اپنے عارف کا مجھے جلوہ عطا کر اے کریم	عارفِ باللہ جنیدؑ با خدا کے واسطے
خاتمہ کیجو الہی تو میرا ایمان پر	خواجہ ممشادِ علویؑ مہ لقا کے واسطے

ہو میرا حشر و نشر آلِ نبی کے ساتھ ساتھ
 قبر ہو نورِ نبی کے نور سے روشن میری
 بخش دے عشقِ جنابِ سرورِ عالم مجھے
 ناؤ بے منجدہار میں، بادِ مخالف سے بچا
 حبِ یارانِ نبی سے ہو مجھے جنتِ عطا
 خرمین ہستی کو برقِ عشق سے کر دے فنا
 دور کر فکرِ غنا اور کر عطا صبر و رضا
 سینہٴ تاریک ہو جائے منور نور سے
 حجتِ الفقرِ فخری کعبہٴ علم و عمل
 عاملِ علمِ رسالتِ عاشقِ نورِ خدا
 دمبدم چلتا رہے دل پر یہ آرا عشق کا
 دمبدم محوِ تجلی کر دے میرے قلب کو
 نفس و شیطان پر ہمیشہ کر عطا غلبہ مجھے
 نورِ عرفان سے منور کر میرے باطن کو تُو
 پر مصیبت میں الہی تو میری امداد کر
 رکھ مجھے ثابت قدم توحید پر اپنی سدا
 کبر و نخوت اور ریا سے صاف کر دل کو میرے
 متقی شاہِ ولایتِ عالمِ رازِ نہاں
 علمِ حقِ خلقِ نبی صبر و توکل اور رضا
 گوشہٴ تاریک میں سیرِ جہاں بیٹھا کروں
 عارفِ علمِ لدنی فاتحِ بابِ عمل
 خاتمہٴ عشقِ محمدؐ پر ہو میرا اے خدا
 ہر طرف تیری محبت میں میری تشہیر ہو
 غیر ہوں اپنا بنا لے اے خدائے بے نیاز
 لعل و یاقوت و زمرد کی مجھے پروا نہ ہو
 شہِ علی حسنؑ کے صدقے نہ میں دردر پھروں
 کر عنایتِ جلوہٴ سید محمدؐ با حسینؑ
 شاہبازِ اوجِ وحدتِ مظہرِ نورِ خدا
 منبعِ خلقِ محمدؐ، بندہٴ اعلیٰ صفات
 اولیائے باصفا کا قرب حاصل ہو مجھے
 بخش مجھ بے مایہ کو بھی عشقِ سلمانؑ و بلالؑ

شاہ علی رودباریؒ رہنما کے واسطے
 حضرت احمد علیؒ اسود نما کے واسطے
 شیخ زنجاریؒ فرخ با صفا کے واسطے
 گورگانی پیر بوالقاسمؒ ہما کے واسطے
 بو بکر نساجؒ ذوالفضل و علا کے واسطے
 دل کو زندہ کر محمدؐ عموماً کے واسطے
 شاہ وجید الدینؒ صاحب بے ریا کے واسطے
 اُس ضیاء الدینؒ پیر پر ضیا کے واسطے
 شمس چرخِ سہروریؒ پارسا کے واسطے
 شاہ شہاب الدینؒ کامل رہنما کے واسطے
 شاہ بہا الدینؒ صاحبِ ذکرِ یاد کے واسطے
 شیخ صدر الدینؒ صدرِ اولیاء کے واسطے
 شاہ رکن الدینؒ اکمل باصفا کے واسطے
 شاہ جلال الدینؒ احمد گردپا کے واسطے
 سید راجوؒ قتال با صفا کے واسطے
 شیخ سارنگؒ شاہ مینا ذی العطا کے واسطے
 شاہ بُدھنؒ اور شاہِ صفیؒ پر ضیا کے واسطے
 شاہ حسینؒ عبد واحد با بقا کے واسطے
 حضرت عبدالجلیلؒ پارسا کے واسطے
 یا خدا اویسؒ پیر با صفا کے واسطے
 کر مجھے شاہِ برکتِ اللہ بے ریا کے واسطے
 حضرت آلِ محمدؐ پیشوا کے واسطے
 شاہ حمزہؒ آلِ احمدؐ پر ضیا کے واسطے
 شاہ غلامِ باحسینؒ پیرِ ہدیٰ کے واسطے
 محمد محمودؒ شاہِ باغنا کے واسطے
 دل میں استغنا ہو بے برگ و نوا کے واسطے
 اور پھر کیا چاہیے تیرے گدا کے واسطے
 شہ سراجِ الحقؒ سراجِ حق نما کے واسطے
 شہ عبد الحقؒ حبیبِ مصطفیٰ کے واسطے
 ذاتِ عبد الحقؒ با صدق و صفا کے واسطے
 مرشدِ کامل ریاضِ الحقؒ خوش ادا کے واسطے

ایک نگہ سے ختم کر دونوں جہاں کے رنج و غم
 کر عطا فیضانِ شجرہٴ سہروردی یا خدا
 یا خدا ذات و صفاتِ مصطفیٰ کے واسطے
 خواجگانِ سہروردی باصفا کے واسطے

ترکیب فاتحہ شریف

درود شریف سہروردیہ: اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰى اٰلِ سَيِّدِنَا مُحَمَّدٍ بِعَدَدِ كُلِّ ذَّرَّةٍ مِّائَةِ اَلْفِ مَرَّةٍ

شجرہ شریف پڑھنے کے بعد اول آخر درود شریف سہروردیہ اور درمیان میں ایک مرتبہ سورۃ الفاتحہ اور ایک مرتبہ ایۃ الکرسی اور ایک مرتبہ سورۃ الاخلاص پڑھ کر ثواب اس کا بحضور آنحضرت صلی اللہ علیہ وآلہ وسلم و صحابہ کرام و بزرگانِ عظام سلسلہ سہروردیہ کے پہنچاؤے اور دعا واسطے ترقی درجات مرشد کے کرنا چاہیے اور سلامتی یارانِ طریقت اور عزیزوں اور دوستوں کی طلب کرے دعائے حصولِ فیضانِ الہی اپنے قلب و روح پر بواسطہ بزرگانِ سلسلہ کرے اور وہ فیضان جو قلب و روح بزرگانِ سلسلہ پر ہونا ہے اپنے قلب و روح پر استدعا کرے۔

حق حق

شجرۃ عالیہ سلسلہ اویسیہ رسول نمائیہ سراجیہ حقانیہ رحمۃ اللہ علیہم

اَصْلًا تَابَتْ وُقْرَعْبَا فِي السَّمَآءِ

بِسْمِ اللّٰهِ الرَّحْمٰنِ الرَّحِیْمِ

(منظوم التجانیہ)

اور درود اس احمد شق القمر کے واسطے
 کر کرم یارب اس اہل خوش بصر کے واسطے
 مرد میدان شاہ علی عالی گہر کے واسطے
 خواجہ اویس قرنی معتبر کے واسطے
 شیخ ابو عمران راعی جلوہ گر کے واسطے
 شیخ ابراہیم شاہ با ظفر کے واسطے
 شاہ علو ممشاد دینپوری نظر کے واسطے
 زاہد مقبول محمد پر اثر کے واسطے
 شیخ قطب الدین مودود رابر کے واسطے
 حضرت سید حسن رشک قمر کے واسطے
 حضرت عبدالقدوس بابصر کے واسطے
 شاہ علی حسین نخل پر ثمر کے واسطے
 شاہ سراج الحق جمال بحر و بر کے واسطے
 شاہ عبد الحق حبیب باخبر کے واسطے
 کر عطا خاکِ مدینہ میرے سر کے واسطے

حمد سب ہے خالق جن و بشر کے واسطے
 اہل بیت و جملہ آل احمدی پر ہو درود
 حضرت صدیق اکبر اور عمر عثمان غنی
 یا الہی کر مجھے اپنی محبت میں فنا
 شیخ ابو موسیٰ راعی کے لیے جلوہ دکھا
 شہ فضیل ابن عیاض و ابن ادہم بلخی
 شاہ حذیفہ مرعشی و بو بیبرہ بصری
 شیخ ابو اسحاق شامی، احمد ابدال حق
 یا الہی شیخ یوسف ناصر الدین کے لیے
 شیخ یمنی عبدالعزیز، سید اسمعیل شاہ
 حضرت میاں تنھے خان، حضرت عبدالکریم
 حضرت غلام حسین و محمد محمود حق
 سید و صوفی محمد حسین شاہ بامراد
 کر الہی فیضیاب راز سلطان الفقر
 کر مجھے بہر ریاض الحق چشتی سرفراز

بر ولی دین احمد تاج سر کے واسطے
بخش دے اپنے نبی نطق الحجر کے واسطے
اپنی ذات کبریاء بے ضرر کے واسطے
اولیاء و انبیائے چشم تر کے واسطے

جان اگر جائے تو جائے تیرے سوز و درد میں
یا الہی مومنوں کو اور حقداروں کو سب
رکھ اجابت خاص میری ہر دعا میں اے خدا
کر عطا یا رب تو فیضِ شجرہ اویسیہ

ترکیب فاتحہ شریف

درود شریف اویسیہ: اَللّٰهُمَّ صَلِّ عَلٰی سَيِّدِنَا مُحَمَّدٍ وَّالِهِ وَاٰلِهِمْ وَاَصْحَابِهِمْ بِعَدَدِ كَلِمَاتِ مَعْلُوْمٍ لَّكَ

شجرہ شریف پڑھنے کے بعد اول آخر درود شریف اویسیہ سات سات بار اور درمیان میں ایک مرتبہ سورۃ الفاتحہ اور ایک مرتبہ آیۃ الکرسی اور سات مرتبہ سورۃ الاخلاص پڑھ کر ثواب اس کا بحضور آنحضرت صلی اللہ علیہ وآلہ وسلم و صحابہ کرام و بزرگانِ عظام سلسلہ اویسیہ کے پہنچاؤے اور دعا واسطے ترقی درجات مرشد کے کرنا چاہیے اور سلامتی یاران طریقت اور عزیزوں اور دوستوں کی طلب کرے دعائے حصول فیضان الہی اپنے قلب و روح پر بواسطہ بزرگانِ سلسلہ کرے اور وہ فیضان جو قلب و روح بزرگانِ سلسلہ پر ہونا ہے اپنے قلب و روح پر استدعا کرے۔

حق حق

شجرۃ عالیہ سلسلہ شایہ قطیبہ سراجیہ حقانیہ رحمۃ اللہ علیہم

أَصْلَهَا ثَابِتٌ وَفَرْعُهَا فِي السَّمَاءِ

بِسْمِ اللّٰهِ الرَّحْمٰنِ الرَّحِیْمِ

(منظوم التجانیہ)

صد درود و نعت احمد مجتبیٰ کے واسطے
سرورِ عالم محمد مصطفیٰ کے واسطے
اور جملہ پیروانِ مصطفیٰ کے واسطے
سید الابرار احمد مجتبیٰ کے واسطے
حضرت صدیق اکبرؓ باصفا کے واسطے
شیخ عبداللہ علم بردار شاہ کے واسطے
پیر عین الدین شامیؒ بابقا کے واسطے
شہ مدارِ قطب مدارِ اولیاء کے واسطے
صاحب اس سلسلہ سُرُ العلیٰ کے واسطے
سید بڈھن بڑانچیؒ منتہیٰ کے واسطے
شیخ درویش خدّٰ اہلِ رضا کے واسطے
شاہ جلال الدین نورِ اصفیا کے واسطے
شاہ گنگوہ بو سعیدؒ پارسا کے واسطے

حمد سب لائق ہے ذاتِ کبریا کے واسطے
بے نہایت ہو درود و بے حساب و بیحد
اور ان کی آل اور اصحاب پر ہووے مدام
یا الہی ہم گنہگاروں پہ کر فضلِ عمیم
دور کر سب غم ہمارے یا الہ العالمین
یا الہی دیجیو ہر غم سے تو ہر دم نجات
حضرت شیخ امین الدین شامیؒ کے لیے
حضرت طیفور شامیؒ بندہ عالی صفات
شاہ بدیع الدین صاحب جن کا اسم پاک ہے
سید اجمل بڑانچیؒ کے لیے اب رحم کر
یا الہی بہر ذات ابنِ قاسم اودھیؒ
شیخ کامل قطبِ عالم حضرت عبدالقدوسؒ
شاہ نظام الدین بلخیؒ صاحبِ عالی وقار

بوالمعالیٰ صاحبِ عز و علیٰ کے واسطے
 حضرت عبدالکریم ذی العلیٰ کے واسطے
 محمد محمود شاہ باصفا کے واسطے
 شاہ محمد باحسین اہل ورٰی کے واسطے
 شاہ سراج الحق سراج اولیاء کے واسطے
 شاہ عبد الحق حبیب اولیاء کے واسطے
 شاہ ریاض الحق چشتی پیشوا کے واسطے
 انبیاء و غوث و قطب و اصفیاء کے واسطے

صادق گنگوہ اور داؤد گنگوہ کے لئے
 شاہ بھیکھ اور حضرت عنایت اللہ باصفا
 حضرت مُلاً رحیم و شاہ غلام باحسین
 یا الہی حرمتِ حافظ علی باحسین
 کر عنایت سوز درد و رنگِ زرد عاشقان
 تیرا لشکر تیری نصرت ہر گھڑی ہو میرے ساتھ
 دل بنا میرا الہی جلوہ گاہِ مصطفیٰ
 کر عطا فیضانِ نورِ شجرہ شابی مجھے

ترکیب فاتحہ شریف

درود شریف شابیہ قطبیہ: اَللّٰهُمَّ صَلِّ عَلٰی سَيِّدِنَا مُحَمَّدٍ مُّعَدِّنِ الْجُودِ وَالْكَرَمِ وَالْمِ وَتَسَلِّمْ

شجرہ شریف پڑھنے کے بعد اول آخر درود شریف شابیہ قطبیہ سات سات بار اور درمیان میں ایک مرتبہ سورۃ الفاتحہ اور ایک مرتبہ آیۃ الکرسی اور سات مرتبہ سورۃ الاخلاص پڑھ کر ثواب اس کا بحضور آنحضرت صلی اللہ علیہ وآلہ وسلم و صحابہ کرام و بزرگانِ عظام سلسلہ شابیہ قطبیہ کے پہنچاؤے اور دعا واسطے ترقی درجات مرشد کے کرنا چاہیے اور سلامتی یارانِ طریقت اور عزیزوں اور دوستوں کی طلب کرے دعائے حصول فیضان الہی اپنے قلب و روح پر بواسطہ بزرگانِ سلسلہ کرے اور وہ فیضان جو قلب و روح بزرگانِ سلسلہ پر ہونا ہے اپنے قلب و روح پر استدعا کرے۔

